

MA'ANAR ILIMI

Ilimi shi ne haske, shi ne hanya mafi kyau ta canza mutum da al'umma gaba daya. Ana samun ilimi ne ta karatu, koyo daga malamai, dubawa da kuma bincike. Ilimi yana nufin fahimtar abubuwa da sanin yadda ake amfani da su cikin hanya mai kyau.

2. Illar Rashin Ilimi

Rashin fahimta: Mutum ba zai iya tantance gaskiya da karya ba idan babu ilimi.

-Saukin rudewa: Idan mutum bai da ilimi, za a iya yaudararsa cikin sauƙi.

-Rashin cigaba: Babu ilimi, babu ci gaban mutum da al'umma gaba daya.

-Rashin iya kare hakkin kai: Mutum marar ilimi ba ya iya kare kansa ko yanke hukunci mai kyau.

3. Muhimmancin Ilimi

Karfafa tunani: Ilimi yana koyar da yadda za a dauki shawara mai kyau.

-Gina al'umma: Al'umma mai ilimi tana zama mai hankali, tsari da ci gaba.

-Koyar da addini da tarbiyya: Ilimi yana koya mana yadda za mu bi addini da kyawawan dabi'u.

-Kare kai da addininka: Mai ilimi yakan fi iya kare addininsa daga kuskure da shubuhohi.

4. Salon Samun Ilimi

Ta hanyar karatun boko da na Islamiyya: Akwai bukatar mutum ya hada ilimin zamani da na addini.

-Karatu a makaranta ko cikin gida: Idan akwai makaranta a kusa, to tafi. Idan babu, za a iya karatu a gida ko tare da malamai.

-Ta hanyar kallo da sauraro: Akwai darussa a TV, rediyo, da intanet (kamar YouTube da sauransu).

-Karatu da karanta littattafai: Karanta littafi na addini da na zamani yana kara fahimta.

5. Gudunmawar Ilimi ga Harkar Islamiyya a Najeriya Karkashin Jagorancin Sayyid Zakzaky (H)

-Fadakarwa: Sayyid Zakzaky (H) yana karantar da matasa muhimmancin neman ilimi, musamman na addini.

-Tsarin tarbiyya: Yana gina tarbiyya mai zurfi cikin matasa, yana jaddada ilimi a matsayin hanyar juyin halitta.

-Yin da'a ga Imam: Ilimi yana taimakawa matasa su fahimci Imaman Ahlul Bayt (AS) da biyayya gare su.

-Karfafa mazhabar Ahlul Bayt: Ilimi yana karfafa fahimtar akida da tafarkin Shi'a a Najeriya.

Karfafa gwagwarmaya: Ta ilimi, matasa sukan fahimci muhimmancin yin tsayin daka don kare gaskiya da adalci.

Ta Yaya Zaka Taimaka Wa Kanka da Ilimin da Ka Samu Ba Tare da Ya Cutarka Ba?....

-Ka yi amfani da ilimi wajen aikata alheri:

Idan ka san abu, ka tabbatar kana amfani da shi wajen kyautatawa mutane da aikata abin da Allah ya yarda da shi.

-Ka kiyayi girman kai da kaskantar da wasu da ilimi: Kada ka dinga rainin wasu saboda sun kasa sanin abin da ka sani. Wannan yana daga cikin cutarwa da ilimi zai iya jawo.

-Ka rika neman ilimi da nufin bauta wa Allah (SWT):

Kada manufarka ta zama son zuciyar, ko neman duniya, ko shahara. Idan aka yi haka, ilimi ba zai cutar da kai ba, zai taimake ka.

-Ka aiwatar da abin da ka koyar:

Idan ka sani amma baka aikata ba, yana iya zama hujja a kanka ranar kiyama.

-Ka rika kokarin karantar da wasu da hikima da tausayi:

Idan kana da ilimi, ka rabawa wasu cikin ladabi da hikima.

Menene Illar Ilimi (Samunsa da Rashinsa)?

Illa idan ana da ilimi amma ba'a amfani da shi:

-Girman kai da raina mutane

-Kawo rudani a cikin al'umma

-Yin amfani da ilimi wajen cutarwa (misali, yaudara da karyar shari'a)

-Barin ilimi ya zama hujja a ranar lahira

ILLA IDAN BABU ILIMI:

-Jahilci yana haifar da shirka da barna

-Zai iya sa mutum ya fada cikin zunubi ba tare da ya sani ba

-Rashin fahimtar addini da hanyoyin rayuwa

Menene jahilcin da kashe kashenshi

Menene Jahilci?...

- ☐ Jahilci na nufin rashin sani ko rashin fahimtar abu yadda ya kamata. A addinin Musulunci, jahilci babban laifi ne, domin yana hana mutum yin biyayya ga Allah da aiki da ilimi. Jahilci ba wai kawai rashin karatu ba ne, har da rashin fahimta ko wulakanta gaskiya.

Ibn Qayyim (RA) yace:

"Duk wani zunubi tushensa biyu ne: jahilci da bin sha'awa."

....

Imam Ali (AS) yace:

"Jahilci cuta ce, malami likita ne, ilimi magani ne, amma wasu ba su so a warkar da su."

2. Kashe Kashen Jahilci (Hanyoyin Magance Shi):

Neman ilimi na hakika: Ilimi wanda yake jagorantar mutum zuwa Allah da aiki da shiriya.

*Tambaya daga masana: Kamar yadda Qur'ani yace: "**Fas'alu ahla adh-dhikr...**" (Surah Anbiya: 7).*

-Aiki da abin da mutum ya sani: Ba kawai sani ba, sai an aiwatar da shi.

-Kauracewa maganganun banza da ra'ayin jahilci.

-Tattaunawa da masu basira da hangen nesa.

- ☐ Annabi Muhammad (SAWA) ya ce:

.....

"Za a kawo mutum ranar kiyama, ya kasance yana koyar da alheri amma ba ya aikatawa, yana hana sharri amma shi yana aikatawa – za a jefa shi cikin wuta."

□ Imam Ja'afar Sadiq (AS) ya ce:

"Ilmi ba ya amfanar da wanda bai yi aiki da shi."

.....

Wannan yana nuna cewa mai ilimi wanda baya aiki da shi yafi jahili muni. Saboda ya san gaskiya amma yana bijirewa, yana amfani da ilimi ba don Allah ba, ko yana nuna ilimi don nuna isa ko neman duniya.

HADISAI DA MAGANGANUN IMAMAI (AS):

1. Annabi Muhammad (S.A.W):

"Duk wanda iliminsa ya karu, bai kuma karu da tsoron Allah ba – to babu wani alheri a cikinsa."
(Bihar al-Anwar, 2/51)..

2. Imam Ali (a.s):

"Ilmi jagora ne, aiki mabiyinsa ne. Idan ka samu ilimi, sai ka yi aiki da shi."
(Nahjul Balagha, Hikima 367)..

"Jahilci cuta ne, ilimi magani ne, malamai likitoci ne."
(Nahjul Balagha)...

3. Imam Ja'afar Al-Sadiq (a.s):

"Ilmi ba da yawa da haddacewa ba ne, amma yana cikin tsoron Allah."
(Usul al-Kafi, 1/23)...

"Mai karatu idan bai yi aiki da iliminsa ba, to kamar kyandirin da yake haskaka wa wasu, amma kansa yana konewa."
(Bihar al-Anwar)...

MAHIMMAN POINT DINA:

Ilimi kyauta ne daga Allah, kada ya zama abun cutarwa gareka.

-A dinga neman ilimi domin gane gaskiya da yin aiki da ita.

-Ilimin ba wai ka sani ba ne kawai, sai ka yi aiki da shi.

-Rashin ilimi yana kai mutum ga halaka.

-Imamai (AS) suna daukar ilimi da aiki da shi a matsayin ginshikin rayuwa.

[@syed ahmad ahlul kisae](#)

[@+2347030378909](#)

12-04-2023